

Врз основа на член 4 од Правилникот за условите, начинот и постапката за доделување на материјална поддршка на училишни спортски клубови и Сојуз за училишен спорт на ОКВ кои извршуваат јавен интерес во спортот во општина Кисела Вода бр. 09-3581/12 од 25.04.2018 година, Општина Кисела Вода објавува

О Г Л А С

За материјална поддршка на училишни спортски клубови и Сојуз за училишен спорт на општина Кисела Вода

Се повикуваат сите заинтересирани училишни спортски клубови и Сојуз за училишен спорт на ОКВ, кои егзистираат во општината Кисела Вода и со своите програми и активности придонесуваат за развојот на спортот и физичката култура во младинска и пионерска конкуренција, на територијата на општината Кисела Вода, да аплицираат за добивање на материјална поддршка за своето работење за тековната 2021 година.

Право на учество на огласот имаат сите училишни спортски клубови и Сојуз за училишен спорт на ОКВ, кои се регистрирани и вршат дејност спорт во општина Кисела Вода, под услови утврдени со Закон и Правилникот за условите, начинот и постапката за доделување на материјална поддршка на училишни спортски клубови и Сојуз за училишен спорт на ОКВ кои извршуваат јавен интерес во спортот во општина Кисела Вода.

I Материјална поддршка на училишни спортски клубови кои егзистираат во осумте основни училишта кои гравитираат на територијата на општина Кисела Вода, кои извршуваат јавен интерес за развојот на спортот во општина Кисела Вода.

Основни критериуми што треба да се исполнат од страна на училишните спортски клубови:

-Училишните спортски клубови да се формирани од основните училишта кои егзистираат на територијата на општината Кисела Вода,

-Од едно училиште може да аплицира само еден училишен спортски клуб,

-Да поседуваат Решение за дејност спорт, издадено од Агенцијата за млади и спорт, со седиште на подрачјето на Општина Кисела Вода;

-Училишните спортски клубови да се членови на Сојузот за училишен спорт на ОКВ,

-Сите спортски субјекти апликанти на Огласот, своите програми и активности да ги реализирале на територијата на општина Кисела Вода.

II Материјална поддршка на Сојуз за училишен спорт на општина Кисела Вода кои извршуваат јавен интерес за развојот на спортот во општина Кисела Вода

Право на учество на јавниот оглас во ставката II од овој оглас има Сојуз на училишен спорт на ОКВ кои ги исполнува следните основни критериуми:

-Сојуз на училишен спорт на општина Кисела Вода да е член на Федерацијата на училишен спорт на Македонија,

-Сојузот за училишен спорт на општина Кисела Вода да учествува во системот на натпревари организирани од Федерацијата за училишен спорт на Македонија,

-Сојузот за училишен спорт на општина Кисела Вода да поседува Решение за дејност спорт, издадено од Агенцијата за млади и спорт, со седиште на подрачјето на Општина Кисела Вода;

-Во Сојузот за училишен спорт на општина Кисела Вода да се зачленети училишните спортски клубови од основните училишта кои егзистираат на територијата на општината Кисела Вода.

III Постапка за доделување на материјална поддршка на спортски клубови, спортски здруженија и спортски манифестации кои извршуваат јавен интерес во спортот во општина Кисела Вода.

- Потребната документација за учество на огласот се доставува по пошта или во архивата на Општината.

- Пријавите и документацијата се доставуваат во затворен плик со ознака „ не отварај“ и со назнака „ Пријава за Оглас за доделување материјална помош на училишниспортски клубови и Сојуз за училишен спорт на ОКВ и бројот на повикот.

- Пликот не смее да содржи никаква ознака која би можела да го идентификува понудувачот.

- Пријавата се доставува во еден оригинален примерок, кој треба да биде потпишан и заверен од одговорното лице.

- Пристигнатите пријави ги отвара и разгледува Комисија формирана од Градоначалникот, без присуство на пријавените кандидати.

- Некомплетните и ненавремено доставените пријави Комисијата нема да ги разгледува и за истото ги известува кандидатите.

- Помеѓу Општината и избраниот субјект се склучува Договор за доделување материјална помош.

Субјектите, кои учествуваат на јавниот оглас кон пријавата треба да достават:

- Годишна Програма за работа и функционирање на училишниот спортски клуб, односно Сојузот за училишен спорт,

-Спортските субјекти, до комисијата треба да достават годишна програма во која ќе ги опфатат активностите. Задолжително да се наведе бројот на ученици кои спортуваат во училишните спортски клубови, во кои спортови се натпреваруваат, постигнати резултати од изминатите три години на општинско, меѓуопштинско, градско и државно натпреварување со веродостоен доказ, вид на финансирање на спортскиот субјект (добивање на материјална поддршка од институции, од чланарина -да се наведе висината на чланарината, спонзорства, користење на спортски сали и друго).

-Сојузот за училишен спорт на ОКВ да достави детеална програма околу организацијата на игрите, финансиска конструкција, бројот на опфатени спортови, бројот на ученици учесници на спортските натпревари, вид на финансирање(добивање на материјална поддршка од институции, спонзорства, користење на спортски сали и друго)

- решение за вршење дејност спорт, издадено од Агенцијата за млади и спорт ;

- копија од тековната состојба на субјектот, издадена од Централен Регистар на РМ (не постара од една година, сметано од датумот на објавата на огласот).

- тел. за контакт, адреса, е-маил адреса и трансакциска сметка;

-Доказ за регистрирана дејност

Рокот за пријавување започнува од 10 февруари 2021 година и трае 5 работни дена, односно заклучно до 16 февруари 2021 година до 16.00 часот. Пријавите со целата документација се доставуваат лично или по пошта на адреса: Општина Кисела Вода, ул. "Петар Делјан" бр. 17 или во архивата на општината со назнака: Пријава за јавен оглас за материјална поддршка на училишни спортски клубови и Сојуз за училишен спорт на ОКВ - Комисија).

Пријавата и образецот со упатство за пополнување се достапни на веб-страницата на општината: www.kiselavoda.gov.mk.

Број - _____

од _____ 2021 година

С к о п ј е

Општина Кисела Вода